



රැකවරණ සහ සංක්‍රමණ කළමනාකරණ නියාමනය පිළිබඳ ව ඔබ දැනගත යුතු දේ

B ප්‍රකාරය

EU+ රටක නීතිවිරෝධී ලෙස රැඳී සිටින බව සොයාගත් තුන්වන රටවල පුරවැසියන්



▶ පටුන

ඔබට මෙම විස්තර පත්‍රිකාව ලැබෙන්නේ ඇයි? 3

රැකවරණ සහ සංක්‍රමණ කළමනාකරණ නියාමනය යනු කුමක්ද? 4

AMMR ක්‍රියාපටිපාටිය තුළ රැඳී සිටින අතරතුර ඔබේ අයිතීන් 5

AMMR ක්‍රියාපටිපාටියේ රැඳී සිටින අතරතුර ඔබ රැඳී සිටිය යුත්තේ කොහේද? 6

මෙම ක්‍රියාවලියේ දී ඔබෙන් අපේක්ෂා කරන්නේ කුමක්ද? 6

ඔබේ ඇඟිලි සලකුණු සහ ඡායාරූපය ලබා දීමට ඔබ බැඳී සිටින්නේ ඇයි? 7

ඔබ ඔබේ වගකීම් ඉටු නොකරන්නේ නම් එහි ප්‍රතිඵලය මොනවාද? 8

රඳවා තබා ගැනීම යන්නෙන් අදහස් වන්නේ කුමක්ද? 9

මා වෙතත් EU+ රටකට මාරු කර යවනු ලබන්නේද යන්න මට දැනගත හැක්කේ කෙසේද? 10

ක්‍රියාවලියට කොපමණ කාලයක් ගතවේ ද? 11

මාරු කර යැවීමේ තීරණයට ඔබ එකඟ නොවන්නේ නම් කුමක් සිදුවේ ද? 12

අභියාචනා ක්‍රියාපටිපාටිය පිළිබඳ ව ඔබ දැනගත යුතු දේ (අන්තිමුවන ලද බලපෑම සහ ස්වාධීන අභියාචනා ඒකාබද්ධ කළ විට) 13

කුමන පුද්ගලික දත්ත රැස් කරනු ඇති ද? 14

ඔබේ පුද්ගලික දත්ත සම්බන්ධ ව ඔබට ඇති අයිතීන් මොනවාද? 14



ඔබට මෙම විස්තර පත්‍රිකාව ලැබෙන්නේ ඇයි?

ඔබ අවසරයකින් තොරව මේ රට තුළ නැවතී සිටින බව සොයාගෙන ඇත, මේ හේතුව නිසා ඔබේ ඇහිලි සලකුණු සහ ඡායාරූපය ලබාගෙන, මෙම තොරතුරු යුරෝඩැක් දත්ත ගබඩාවට සම්ප්‍රේෂණය කර ඇති අතර ඔබට පහත සඳහන් ඒවායින් එකක් කර තිබෙන බව සොයාගෙන ඇත:

- මීට පෙර වෙනත් EU+ රටක ජාත්‍යන්තර ආරක්ෂාව (රැකවරණය ලෙස ද හැඳින්වේ) සඳහා අයදුම්පතක් ඉදිරිපත් කර තිබේ.
- ඔබ දැනට සිටින රට හැර වෙනත් EU+ රටක නැවත පදිංචි කර තිබේ.
- ඔබ දැනට සිටින රට හැර වෙනත් EU+ රටක යුරෝපීය හෝ ජාතික නැවත පදිංචි කිරීමේ හෝ මානුෂීය ඇතුළත් කිරීමේ යෝජනා ක්‍රමයක් යටතේ නැවත පදිංචි කර තිබේ.

ඔබට වෙනත් EU+ රටක සිටීමට අවශ්‍ය විය හැකි බව සොයාගෙන ඇති බැවින්, ඔබව මාරු කර යැවිය යුත්තේ කුමන EU+ රටට ද යන්න තීරණය කිරීමේ ක්‍රියාපටිපාටියකට ඔබව ඇතුළත් කර ඇත.

මෙම විස්තර පත්‍රිකාවෙන් ඔබට අවශ්‍ය සියලුම තොරතුරු සොයාගත හැකිය.

ඔබ දැන් ඩෙන්මාර්ක් හි සිටින අතර, එය EU රටකි.

EU+ රටවල් වන්නේ:



යුරෝපීය සංගමයේ (EU) සාමාජික රටවල් 27: ඔස්ට්‍රියාව, බෙල්ජියම, බල්ගේරියාව, ක්‍රොඒෂියාව, සයිප්‍රසය, චෙකියාව, ඩෙන්මාර්කය, එස්තෝනියාව, ෆින්ලන්තය, ප්‍රංශය, ජර්මනිය, ග්‍රීසිය, හංගේරියාව, ඉතාලිය, ලැට්වියාව, ලිතුවේනියාව, ලක්සම්බර්ග්, මෝල්ටාව, නෙදර්ලන්තය, පෝලන්තය, පෘතුගාලය, අයර්ලන්ත ජනරජය, රුමේනියාව, ස්ලෝවැකියාව, ස්ලෝවේනියාව, ස්පාඤ්ඤය, ස්වීඩනය සහ



අනෙකුත් රටවල් 4: අයිස්ලන්තය, ලිච්ටන්ස්ටයින්, නෝර්වේ, ස්විට්සර්ලන්තය.


▶ රැකවරණ සහ සංක්‍රමණ කළමනාකරණ නියාමනය යනු කුමක්ද?



EU+ රටවල් රැකවරණ සහ සංක්‍රමණ කළමනාකරණ නියාමනය (AMMR) ලෙස හඳුන්වන පොදු නීතියකට එකඟ වී තිබේ. ජාත්‍යන්තර ආරක්ෂාව සඳහා වන අයදුම්පතක් පරීක්ෂා කිරීම සඳහා වගකිව යුතු රට තීරණය කිරීමට මෙම නීතිය උපකාරී වේ. EU+ රටකට අලුතින් පදිංචි කරන ලද හෝ නැවත පදිංචි කරන ලද පුද්ගලයෙකු වෙතත් EU+ රටක අවසරයකින් තොරව නැවතී සිටින බව සොයා ගන්නා අවස්ථා සඳහා ද එය රීතීන් සපයයි.

ඔබ මීට පෙර ජාත්‍යන්තර ආරක්ෂාව සඳහා අයදුම්පතක් ඉදිරිපත් කර ඇත්නම්, EU+ රටවලින් එක රටක් ඔබේ අයදුම්පත පරීක්ෂා කරන බවට ඔබට සහතික වන නමුත් වගකිව යුත්තේ කුමන EU+ රට ද යන්න ඔබට තෝරා ගත නොහැකිය. ඔබේ අයදුම්පත පරීක්ෂා කරන රට තීරණය කරනු ලබන්නේ AMMR නීතියෙහි ඇති රීතීන් මගිනි.


මෙම විස්තර පත්‍රිකාවේ ඔබට නොවැටහෙන යමක් තිබේ නම්, ඔබට ආගමන නිලධාරියෙකුගෙන් විමසිය හැකිය.



මෙම අවස්ථාවේ දී, EU+ රටවල් ඔබේ අයදුම්පත පරීක්ෂා කිරීම සඳහා වගකිව යුත්තේ කුමන රට ද යන්න සහ ඔබ වෙතත් EU+ රටක සිටිය යුතු ද යන්න පමණක් තීරණය කරයි.

ඔබේ අයදුම්පත පරීක්ෂා කිරීම සඳහා වෙතත් EU+ රටක් වගකිව යුතු බව තීරණය කළහොත් හෝ ඔබ වෙතත් EU+ රටක සිටිය යුතු බවට තීරණය කළහොත්, ඔබට එම රටට මාරු කර යැවීමට ඉඩ තිබේ.

▶ AMMR ක්‍රියාපටිපාටිය තුළ රැඳී සිටින අතරතුර ඔබේ අයිතීන්



ඔබේ අයදුම්පත පරීක්ෂා කරන්නේ කුමන EU+ රට ද යන්න තීරණය කිරීම සඳහා ක්‍රියාපටිපාටිය පිළිබඳ යාවත්කාලීන තොරතුරු ඉල්ලා සිටීමට ඔබට අයිතියක් ඇත. යාවත්කාලීන තොරතුරු ඉල්ලා සිටීමට ඔබ කැමති නම්, ඔබට ඔබට වෙබ් අඩවිය

www.nyidanmark.dk/KontaktAsyl හරහා හෝ පහත සඳහන් QR කේතය භාවිතයෙන් ඩෙන්මාර්ක ආගමන සේවාව (Udlændingestyrelsen) සමඟ සම්බන්ධ විය හැක. මහින් බලධාරීන් සම්බන්ධ කර ගත හැකිය.



රැකවරණ ක්‍රියාපටිපාටියේ ඕනෑම පියවරක දී එක්සත් ජාතීන්ගේ සරණාගතයින් පිළිබඳ මහ කොමසාරිස් කාර්යාලය (UNHCR) හා සම්බන්ධ වී අදහස් හුවමාරු කරගැනීමට ඔබට අයිතිය ඇත.

UNHCR රැකවරණය සොයන්නන්ගේ සහ සරණාගතයින්ගේ අවශ්‍යතා සහ අයිතීන් ආරක්ෂා කරයි.

UNHCR හි සම්බන්ධතා තොරතුරු සහ රැකවරණ ක්‍රියාපටිපාටිය පිළිබඳ තොරතුරු UNHCR වෙබ් පිටුව වන <https://help.unhcr.org/> වෙතින් සොයාගත හැකිය.

➤ **AMMR ක්‍රියාපටිපාටියේ රැඳී සිටින අතරතුර ඔබ රැඳී සිටිය යුත්තේ කොහේද?**



- දැනට ඔබ මෙම රට තුළ නැවතී සිටීමට බැඳී සිටියි.
- වෙනත් EU+ රටක් ඔබේ අයදුම්පත පරීක්ෂා කිරීමට අවශ්‍ය බව බලධාරීන් තීරණය කළහොත්, බලධාරීන් එම රටට ඔබේ ගමන සූදානම් කරනු ඇත.

➤ **මෙම ක්‍රියාවලියේ දී ඔබෙන් අපේක්ෂා කරන්නේ කුමක්ද?**

ඔබ පහත සඳහන් දේවල් කළ යුතුය:

- ✔ ඔබේ අන්‍යතාවය සනාථ කිරීමට ඔබ සතුව ඇති සියලුම හැඳුනුම් ලේඛන ඉදිරිපත් කරන්න.
ඔබ සතුව හැඳුනුම් ලේඛනයක් තිබුණ ද එය තවදුරටත් ඔබ ළඟ නොමැති නම්, ඔබේ රටේ රජය විසින් අතීතයේ දී ඔබට එවැන්නක් ලබා දුන් බව ඔබ තව දුරටත් බලධාරීන්ට දැනුම් දිය යුතුය.
- ✔ ඔබ වෙනත් EU+ රටකට ගමන් කර තිබෙන ඕනෑම වේලාවක බලධාරීන්ට ඒ බව දන්වන්න.
- ✔ අවසරයකින් තොරව EU+ රටක නැවතී සිටියේ නම් ඒ බව බලධාරීන්ට දන්වන්න.
- ✔ මෙම රට තුළ හෝ වෙනත් EU+ රටක ඔබට යම් සමීප පවුලක් සිටී නම් ඒ බව බලධාරීන්ට දන්වන්න.
- ❗ **වැදගත්!** ඔබේ ඇඟිලි සලකුණු ලබා දී ඔබේ ඡායාරූපය ලබා ගැනීමට ඉඩ දීමට ඔබ නීතියෙන් බැඳී සිටියි.

▶ ඔබේ ඇඟිලි සලකුණු සහ ඡායාරූපය ලබා දීමට ඔබ බැඳී සිටින්නේ ඇයි?




මේ රටේ බලධාරීන් ඔබේ ඇඟිලි සලකුණු සහ ඡායාරූපය ලබා ගනු ඇත. මෙම දත්ත, ඔබේ අනන්‍යතාවය පිළිබඳ තොරතුරු සහ අනෙකුත් අදාළ තොරතුරු සමඟ, යුරෝඩැක් නම් හවුල් යුරෝපීය දත්ත සමුදායක් වෙත සම්ප්‍රේෂණය කෙරෙනු ඇත.

මෙම දත්ත සමුදාය ඔබේ තොරතුරු ලබා ගැනීම සඳහා ඔබේ දත්ත සැකසිය හැකි EU+ රටවල් 31 හිම භාවිත කරයි. ඔබ අවසරයකින් තොරව වෙනත් EU+ රටකට ගොස් එහි දී ඔබේ ඇඟිලි සලකුණු නැවත ලබා ගන්නේ නම්, යුරෝඩැක්හි ගබඩා කර ඇති ඔබේ සියලුම දත්ත එම රටේ බලධාරීන් විසින් දකිනු ඇත.

යුරෝඩැක් දත්ත සමුදාය පිළිබඳ වැඩිදුර තොරතුරු වෙනම විස්තර පත්‍රිකාවකින් ලබා දී ඇත.



➤ ඔබ ඔබේ වගකීම් ඉටු නොකරන්නේ නම් එහි ප්‍රතිවිපාක මොනවාද?



ඔබ අවසරයකින් තොරව වෙනත් EU+ රටකට ගමන් කරන්නේ නම් හෝ වෙනත් EU+ රටක ජාත්‍යන්තර ආරක්ෂාව සඳහා අයදුම් කරන්නේ නම්, ඔබේ අයදුම්පත පරීක්ෂා කිරීම සඳහා වගකිව යුතු EU+ රටකට ඔබව ආපසු යැවීමට ඉඩ තිබේ.

ඔබ සිටිය යුතු රටට අමතරව වෙනත් EU+ රටක සිටී නම්, ඔබේ නිදහස සීමා විය හැකි අතර ඔබට අඩු සහායක් ලැබිය හැකිය.

▶ රඳවා තබා ගැනීම යන්නෙන් අදහස් වන්නේ කුමක්ද?

රඳවා තබා ගැනීම යන්නෙන් අදහස් වන්නේ ඔබට නිදහසේ පිටව යා නොහැකි නිශ්චිත පහසු ස්ථානයක ඔබව තබා ඇති බවයි. ඔබව රඳවා තබා ගැනීමට බලධාරීන්ට වලංගු හේතුවක් තිබිය යුතුය. ඔබේ තත්වයේ දී වෙනත් විකල්පයක් කළ නොහැකි බවට ඔවුන් සහතික විය යුතුය. බලධාරීන් තීරණය කිරීමට පෙර ඔබේ පුද්ගලික තත්වය පිළිබඳව සලකා බලනු ඇත. රඳවා තබා ගැනීමට හේතුව විය හැක්කේ, උදාහරණයක් ලෙස:



- ඔබ නිශ්චිත ස්ථානයක නැවතී සිටීමේ වගකීමට ගරු නොකළ අතර, ඔබ නැවත පලා යාමේ අවදානමක් ඇත, එමෙන්ම බලධාරීන්ට ඔබ වෙත ළඟා විය නොහැකිය
- ඔබේ රැකවරණ අයදුම්පත පරීක්ෂා කිරීමට වගකිව යුතු EU + රටට මාරු කර යැවීමට ඔබට තීරණයක් ලැබෙන හෝ ලැබී ඇති අතර මාරු කර යැවීමට පෙර ඔබ පලා යාමේ අවදානමක් ඇත
- ඔබ ආරක්ෂක අවදානමක් ඇති බව පෙන්වයි.

ඔබව රඳවා තබාගෙන සිටි නම්, ඔබට තීරණයට අභියාචනයක් ඉදිරිපත් කළ හැකි අතර ඔබට නොමිලේ නීති සහාය සහ නියෝජනය ඉල්ලා සිටිය හැකිය.

❗ වැදගත් ! ඔබ අවසරයකින් තොරව වෙනත් EU+ රටකට ගමන් කරන්නේ නම්, එය අනාගතයේ දී ඔබව රඳවා තබා ගැනීමට ඇති අවදානම වැඩි කරයි.



මා වෙනත් EU+ රටකට මාරු කර යවනු ලබන්නේද යන්න මට දැනගත හැක්කේ කෙසේද?

ඔබ වෙනත් EU+ රටක සිටිය යුතු බව තහවුරු වුවහොත්, ඔබව මාරු කර යවන්නේ කුමන EU+ රටට ද යන්න සඳහන් මාරු කර යැවීමේ තීරණයක් ඔබට ලබා දෙනු ඇත.

ඔබ වෙනත් EU+ රටක සිටීමට අවශ්‍ය නම්, බලධාරීන් ඔබ සමඟ පුද්ගලික සම්මුඛ පරීක්ෂණයක් සිදු නොකරනු ඇත.

▶ ක්‍රියාවලියට කොපමණ කාලයක් ගතවේ ද?



රටවල් අතර සන්නිවේදනය සඳහා සාමාන්‍යයෙන් මාස 1ක් දක්වා කාලයක් ගත වේ.



වෙනත් EU+ රටක් ඔබේ අයදුම්පත පරීක්ෂා කරන බව තහවුරු කළහොත්, ඔවුන් ඔබව මාරු කර යැවීමේ ඉල්ලීම පිළිගත් දින සිට මාස 6ක් ඇතුළත ඔබව මාරු කර යවනු ඇත.



ඔබ දැනට රඳවාගෙන සිටි නම් හෝ අනාගතයේ දී රඳවාගෙන සිටිනු ඇත්නම්, ඔබේ තත්ත්වය හදිසි තත්ත්වයක් ලෙස සලකනු ඇත. ඔබේ මාරු කර යැවීම සති 5ක් ඇතුළත සංවිධානය කළ යුතුය. සති 5ක් ඇතුළත මාරු කර යැවීම සිදු නොකළහොත්, ඔබව රඳවාගෙන සිටීමෙන් නිදහස් කරනු ඇත. කෙසේ වෙතත්, EU+ රට ඔබේ අයදුම්පත පරීක්ෂා කිරීම සඳහා ඉල්ලීම පිළිගත් දින සිට මාස 6ක් ඇතුළත ඔබේ මාරු කර යැවීම තව දුරටත් පිළියෙළ කෙරෙනු ඇත.

ඔබ අපරාධයක් කිරීම හේතුවෙන් සිරගත ව සිටි නම්, මාරු කර යැවීමේ කාල සීමාව උපරිම වශයෙන් වසර 1ක් දක්වා වැඩි කළ හැකිය.



❗ වැදගත් ! ඔබ මාරු කර යැවීමේ සංවිධානයේ බලධාරීන්ගෙන් පලා ගියහොත්, සැඟ වී සිටියහොත් හෝ ඔවුන් සමඟ සහයෝගයෙන් කටයුතු නොකළහොත්, මාරු කර යැවීම සඳහා වන කාල සීමාව උපරිම වශයෙන් වසර 3ක් දක්වා වැඩි කළ හැකිය.

▶ මාරු කර යැවීමේ තීරණයට ඔබ එකඟ නොවන්නේ නම් කුමක් සිදුවේ ද?



ඔබේ අයදුම්පත පරීක්ෂා කිරීම සඳහා වෙනත් EU+ රටක් වගකිව යුතු බවට තීරණය කර ඇත්නම්, මාරු කර යැවීමේ තීරණයක් ඔබට ලබා දෙනු ඇත. එම තීරණය ඔබව මාරු කර යවන්නේ කුමන රටට ද යන්න දැනුම් දෙනු ඇත.

මාරු කර යැවීමේ තීරණයකට ඔබ එකඟ නොවන්නේ නම්, ඔබට ඔබේ හේතු අධිකරණයට ලබා දිය හැකිය. මෙය අභියාචනයක් ගොනු කිරීම ලෙස හැඳින්වේ. ඔබ තීරණයක් අභියාචනා කරන විට, අධිකරණයක් හෝ විනිශ්චය සභාවක් අවසාන තීරණය ගනු ඇත.

මාරු කර යැවීමේ තීරණයකට අභියාචනයක් ඉදිරිපත් කිරීමට ඇත්තේ හේතු තුනක් පමණි :

- ඔබ කියා සිටින්නේ එම විශේෂිත EU+ රටට මාරු කිරීම ඔබේ මානව හිමිකම්වලට පටහැනි බවයි.
- මාරු කර යැවීමේ තීරණය ගත් අවස්ථාවේ නොතිබූ නව තොරතුරු මගින් එම තීරණයට බලපෑමක් විය හැකිය.
- ඔබට වෙනත් EU+ රටක පවුලක් සිටින අතර, ඒ වෙනුවට ඔබ නැවත එක්විය යුත්තේ ඔවුන් සමඟයි.

ඔබට ඔබේම නීති උපදේශකයෙකු ලබා ගැනීමට වියදම් දරාගත නොහැකි නම්, අභියාචනය සඳහා ඔබට සහාය වීමට නීති උපදේශකයෙකු නොමිලේ ලබා දෙනු ඇත.

මෙම ක්‍රියාවලිය පුරාවට ම ඔබට වටහා ගත හැකි භාෂාවක් කතා කරන භාෂා පරිවර්තකයෙකු ඔබට සහාය වනු ඇත.





අත්හිටුවන ලද බලපෑම සහ ස්වාධීන අභියාචනා ඒකාබද්ධ කළ විට අභියාචනය පිළිබඳ ව ඔබ දැනගත යුතු දේ

අභියාචනයක් ඉදිරිපත් කළ යුතු කාල සීමාව, ස්ථානය සහ කෙසේද යන්න ඔබට ලබා දී ඇති මාරු කර යැවීමේ තීරණයෙහි පැහැදිලි කෙරෙනු ඇත.

ඔබව වෙනත් EU+ රටකට මාරු කර යැවීමේ තීරණයට ඔබ එකඟ නොවීමට හේතුව හෝ හේතූන් ඔබ පැහැදිලි කළ යුතුය.

ඔබේ අභියාචනය ක්‍රියාත්මක වන අතරතුර ඔබේ අයදුම්පත පරීක්ෂා කිරීමට වගකිව යුතු EU+ රටට ඔබව මාරු කර යැවීම නොකළ යුතු හේතුව හෝ හේතූන් ද ඔබ ලබා දිය යුතුය.

ඔබේ අභියාචනය මාස 1ක් ඇතුළත ක්‍රියාත්මක වන අතරතුර, මෙම රට තුළ අභියාචනයේ ප්‍රතිඵලය එනතෙක් රැඳී සිටිය හැකි ද යන්න අධිකරණය පළමුවෙන් ම තීරණය කරනු ඇත. මෙය අත්හිටුවන ලද බලපෑම පිළිබඳ ව අභියාචනය ලෙස හැඳින්වේ.

මෙම රට තුළ අභියාචනයේ ප්‍රතිඵලය එනතෙක් රැඳී සිටිය නොහැකි බව අධිකරණය තීරණය කළහොත්, ඔබේ අභියාචනය ක්‍රියාත්මක වන අතරතුර ඔබේ අයදුම්පත පරීක්ෂා කිරීම සඳහා වගකිව යුතු EU+ රටට ඔබව මාරු කර යවනු ඇත.

ඔබේ අභියාචනය පවතින අතරතුර ඔබට මෙම රටේ රැඳී සිටීමට අවසර දිය යුතු බවට අධිකරණය තීරණය කළහොත්, අත්හිටුවන ලද බලපෑම පිළිබඳ ව තීරණය ගත් දින සිට මාස 1ක් ඇතුළත ඔබේ අයදුම්පත පරීක්ෂා කිරීමට වගකිව යුතු EU+ රටට ඔබව මාරු කර යැවිය යුතු ද යන්න පිළිබඳ ව අවසන් තීරණයක් ලබා දීමට අධිකරණය උත්සාහ කරනු ඇත.

ඔබේ අභියාචනය පිළි නොගන්නේ නම්, ඔබේ අයදුම්පත පරීක්ෂා කිරීම සඳහා වගකිව යුතු EU+ රටට ඔබව මාරු කර යවනු ඇත. අධිකරණය එහි අවසන් තීරණය ගත් දින සිට මාස 6ක් ඇතුළත මාරු කර යැවීම සිදු විය යුතුය.

ඔබ දැනට රඳවාගෙන සිටී නම් හෝ අනාගතයේ දී රඳවාගෙන සිටිනු ඇත්නම්, ඔබේ තත්ත්වය හදිසි තත්ත්වයක් ලෙස සලකනු ඇත. ඔබේ මාරු කර යැවීම සති 5ක් ඇතුළත සංවිධානය කළ යුතුය. සති 5ක් ඇතුළත මාරු කර යැවීම සිදු නොකළහොත්, ඔබව රඳවාගෙන සිටීමෙන් නිදහස් කරනු ඇත. කෙසේ වෙතත්, ඔබේ අයදුම්පත පරීක්ෂා කිරීම සඳහා වගකිව යුතු EU+ රට ඔබේ අයදුම්පත පරීක්ෂා කිරීම සඳහා ඉල්ලීම පිළිගත් දින සිට මාස 6ක් ඇතුළත ඔබේ මාරු කර යැවීම තව දුරටත් පිළියෙළ කෙරෙනු ඇත.

වැදගත් ! ඔබ බලධාරීන් සමඟ සහයෝගයෙන් කටයුතු කළ යුතු අතර ඔබේ අයදුම්පත පරීක්ෂා කිරීම සඳහා වගකිව යුතු EU+ රටට යූා යුතුය.

▶ කුමන පුද්ගලික දත්ත රැස් කරනු ඇති ද?



ඔබ රැඳී සිටින EU+ රටේ නිලධාරීන් පහත සඳහන් තොරතුරු ඇතුළුව යම් යම් තොරතුරු රැස් කරනු ඇත:

- ඔබේ පුද්ගලික තොරතුරු සහ ඔබ සමඟ ගමන් කරන පවුලේ සාමාජිකයින්ගේ තොරතුරු (නම, ජාතිය, දිනය සහ උපන් ස්ථානය). ඔබ මීට පෙර විවිධ නම් සහ විස්තර භාවිත කර ඇත්නම්, ඔවුන් ඒ පිළිබඳ ව ඔබෙන් අසනු ඇත.
- ඔබේ අනන්‍යතාවය සහ සංචාරක ලේඛන පිළිබඳ ව තොරතුරු.

- ඔබේ අනන්‍යතාවය තහවුරු කළ හැකි වෙනත් ඕනෑම තොරතුරක්, ඔබේ ඇඟිලි සලකුණු වැනි.
- වෙනත් EU+ රටක පදිංචි ව සිටින ඕනෑම පවුලේ සාමාජිකයෙකු පිළිබඳ ව විස්තර, ඔවුන්ගේ පුද්ගලික තොරතුරු, ඔබ අවසන් වරට සම්බන්ධතා පැවැත් වූ අවස්ථාව, ඔවුන්ගේ ස්ථානය සහ ඔවුන්ගේ නීතිමය තත්ත්වය වැනි.
- ඔබේ තත්ත්වයට අදාළ වන්නේ නම්, EU+ රටක ජීවත් වීමට ඔබට අවසර දී ඇති ඔබ සතුව තිබෙන ඕනෑම ලේඛනයක් පිළිබඳ ව විස්තර.
- ඔබ වසරකට වැඩි කාලයක් EU+ රටක අධ්‍යාපනය ලැබූ බව පෙන්වන ලේඛන පිළිබඳ ව තොරතුරු.
- මෙම රටට ළඟා වීමට ඔබ ගමන් කළේ කුමන රටවල් හරහා ද යන්න පිළිබඳ ව තොරතුරු.
- ඔබේ පුද්ගලික තත්ත්වයන්.
- ජාත්‍යන්තර ආරක්ෂාව සඳහා පෙර ඉදිරිපත් කරන ලද අයදුම්පත්වල දිනය සහ එම අයදුම්පත්වල ප්‍රතිඵලය.

ඔබේ පුද්ගලික දත්ත සම්බන්ධ ව ඔබට ඇති අයිතීන් මොනවාද?

ඔබ බලධාරීන්ට ලබා දුන් ඕනෑම දත්තයකට ප්‍රවේශ වීමට ඔබට අයිතිය ඇත. ඔබේ යම් පුද්ගලික දත්තයක් සාවද්‍ය හෝ නීත්‍යානුකූලව සකසා නොමැති බව ඔබ විශ්වාස කරන්නේ නම්, සාවද්‍ය දත්ත නිවැරදි කරන ලෙස හෝ නීති විරෝධී ලෙස සැකසූ දත්ත මකා දමන ලෙස ඉල්ලා සිටීමට දත්ත පාලකය අමතා ඔබේ පුද්ගලික දත්ත වෙත ප්‍රවේශය ඉල්ලා සිටිය හැකිය.

පහත තොරතුරු භාවිතයෙන් ඔබට මෙම රටේ දත්ත පාලකය සම්බන්ධ කර ගත හැකිය.

www.nyidanmark.dk/da/Kontakt-os/Kontakt-Udl%C3%A6ndingestyrelsen/Kontakt-DPO



මෙම විස්තර පත්‍රිකාව තොරතුරු දැනගැනීමේ අරමුණු සඳහා පමණි. එමඟින් අයිතීන් හෝ වගකීම් නිර්මාණය නොකරයි. මෙම ලේඛනයේ ප්‍රධාන කොටස සපයා ඇත්තේ යුරෝපීය සංගමයේ රැකවරණය සඳහා වූ ආයතනය (EUAA) විසින් වන අතර, මෙම විස්තර පත්‍රිකාව පිටපත් කිරීම සහ වෙනස් කිරීම සඳහා EUAA විසින් අවසර දී ඇත්තේ EU සාමාජික රටවල් සඳහා පමණි. මෙම විස්තර පත්‍රිකාවේ ඇතුළත් තොරතුරුවල නිරවද්‍යතාවය, අන්තර්ගතය, පරිපූර්ණත්වය, නිත්‍යානුකූලභාවය හෝ විශ්වසනීයත්වය සඳහා EU සාමාජික රටවල හෝ වෙනත් වගකිවයුතු තෙවන පාර්ශවයක කිසිදු වගකීමක් හෝ වගවීමක් EUAA විසින් පිළි නොගැනේ. මෙම විස්තර පත්‍රිකාවේ අන්තර්ගත තොරතුරු මඟින් නිර්මාණය කළ හැකි යම් භාවිතයක් සඳහා EUAA හෝ EUAA වෙනුවෙන් ක්‍රියා කරන කිසිදු පුද්ගලයෙකු වගකිව යුතු නොවේ.